



Ársfrágreiðing fyri 2009

Virksemi

Vinnuframágrunnurin varð settur á stovn sambært løgtingslóg nr. 81 frá 8. mai 2001 um vinnuframágrunn. Endamálið við Vinnuframágrunninum er, at hann skal stuðla vinnuni í avmarkaðan mun – uttan at veita rakstrar- og íløgustuðul. Grunnurin stuðlar tiltøkum, sum fjøltátta vinnulívið og økja um nýtsluna av vitan.

Kunngerð um virksemi og umsiting hjá Vinnuframágrunninum varð lýst 29. november 2001, har landsstýrismaðurin í vinnumálum – samsvarandi vinnupolitikki Landsstýrisins – staðfestir tey vinnugreinaðki, sum serligur dentur skal leggjast á at stuðla. Kunngerðin var seinast broytt við kunngerð nr. 141 tann 19. november 2009.

Umframt omanfyri nevnda virksemi umsitur Vinnuframágrunnurin eisini stuðulsskipan til skipasmíð.

Nýtt stýri

Nýtt stýri varð sett fyri Vinnuframágrunnin tann 15. juni 2009. Nýggja stýrið hevur gjørt víðfevndandi broytingar. Sum eitt tað fyrsta tók stýrið stig til at broyta kunngerðina fyri Vinnuframágrunnin soleiðis, at eingin stjóri er fyri grunnin, og at stýrið sjálvst skipar sína umsiting. Orsøkin til hesa broyting var ynskið at tryggja, at allar avgerðir liggja hjá stýrinum. Harumframt geva broytingarnar í kunngerðini heimild til at útgjalda partar av játtaða stuðlinum, meðan verkætlanin er í gongd.

Nýggja stýrið hevur tikið stig til at rationalisera raksturin av umsitingini hjá Vinnuframágrunninum. Hetta er gjørt fyri at tryggja gjøgnumskygni og fyri at avmarka útreiðslurnar til rakstur. Rationaliseringarnar verða at síggja í roknskapinum fyri 2010. Fleiri uppgávur, sum áður vórðu røktar av uttanhýsis ráðgevum, eru nú lagdar til sjálva umsitingina. Hetta minskar um útreiðslurnar. Ráðgevarabankin er settur á stovn. Ráðgevarabankin er dátugrunnur, har fólk við kunnleika til vinnulív kunnu skráseta seg og virka sum ráðgevarar og metarar í sambandi við verkætlanir hjá Vinnuframágrunninum. Talan er um ráðgeving til eitt nú íverksetan og kapitalhækking. Ráðgevarabankin er á heimasíðuni hjá Vinnuframágrunninum.



Árið 2009

Rentuinntøkurnar vóru 3.101 tkr. móti 2.874 tkr. í 2008. Rentuinntøkurnar av stovnsfænum eru við til at fíggja raksturin av grunninum. Rentan fyri 2009 var 6%. Broytingar á fíggjarmarknaðinum hava havt við sær, at rentan fyri innstandi í 2010 er 3%.

Rationaliseringar í rakstrinum koma tískil væl við. Eginognin við árslok var 45.609 tkr., herav stovnsfæið er 42.879 tkr.

Við árslok 2009 er tøki peningurin 54.112 tkr. Játtaður, ikki útgoldin stuðul er 5.864 tkr. og skuldin til landskassan er 6.450 tkr. Fleiri verkætlanir, sum eru játtadar, eru ikki gjøgnumførðar, og tískil er stuðulin ikki útgoldin. Økt krøv til útgjalding hava væntandi við sær, at ein partur av hesum stuðulsjáttanum ikki verður útgoldin, og hetta fær positiva ávirkan á raksturin.


Í august mánaði 2009 varð staðfest, at bygningurin hjá Vinnuframagrunninum var soppafongdur. Umvælingarkostnaðurin er avsettur í ársroknskapinum fyri 2009 og ávirkar tískil raksturin munandi. Bygningurin verður nú umvældur, og hetta hevur viðført stórar útreiðslur og mista leiguintøku. Væntandi verður umvælingin liðug í september 2010, og tá kunnu umsitingin fyri grunnin umframt leigarar flyta inn aftur.

Vinnuframagrunnurin hevur í 2009 viðgjørt 46 umsóknir, harav 26 umsóknir vóru játtadar. Í stuðli vórðu játtadar 5.919 tkr., brutto, meðan 214 tkr. eru afturførðar. Nettostuðulin var sostatt 5.705 tkr.



HAGTØL 2004-2009

Játtaði stuðulin hjá grunninum hevur háttað seg soleiðis seinastu seks árinum (í túsund krónum):



	2004	2005	2006	2007	2008	2009	Í alt
Vinnuframaátøk	1.605	1.100	2.200	1.850	2.700	1.800	11.255
Menning	809	1.561	2.747	2.635	1.953	1.341	11.046
Marknaðarføring	2.487	2.000	1.734	2.263	1.503	2.563	12.548
Aðrar	291	38	90	32	504	215	1.169
	<u>5.192</u>	<u>4.699</u>	<u>6.771</u>	<u>6.779</u>	<u>6.658</u>	<u>5.919</u>	<u>36.018</u>

Samlað fyri árinum 2004-2009 hevur býtið verið soleiðis millum ymisku sløgini av stuðli:

